



MALTA

**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT  
DR. CHARMAINE GALEA**

**Illum, 25 ta' Novembru 2018**

**Il-Pulizija  
(Spettur Joseph Busuttil)  
(Spettur Roxanne Tabone)**

**Vs**

**Carmel Schembri  
(ID: 239476M)**

Il-Qorti:

Rat l-imputazzjonijiet migjuba kontra **Carmel Schembri** talli f'diversi bnadi f'dawn il-Gzejjer, fit-23 ta' Novembru, 2018 u/jew fix-xhur ta' qabel din id-data, b'diversi atti maghmulin minnu, ukoll jekk fi zminijiet differenti u li jiksru l-istess dispozizzjonijiet tal-ligi, u li gew maghmula b'rizoluzzjoni wahda;

- 1) Xjentement, ghex, ghal kollox jew f'parti minn fuq il-qligh tal-prostituzzjoni ta' persuni ohra, barranin u dan bi ksur tal-artikolu 7 (1) tal-Kapitlu 63 tal-Ligijiet ta' Malta;
- 2) Bhal persuna responsabbli minn hanut, allogg jew lukanda jew appartament privat halla jew ippermetta li dak il-hanut, allogg, lukanda

jew appartement jew xi parti taghhom jigu wzati bhala post ta' laqgha ghal skop ta' prostituzzjoni jew ghal skopijiet ohra immorali u dan bi ksur tal-artikolu 9 tal-Kapitlu 63 tal-Ligijiet ta' Malta;

- 3) Ghamel uzu mill-fond 'Erot Message' gewwa Triq il-Hgejjeg, San Pawl il-Bahar, 'Silver Moon' gewwa Triq Hal Qormi, Hamrun u 'Matson Message' gewwa Triq il-Karmnu, Hal-Luqa, ghal skopijiet barra minn dawk l-iskopijiet licenzjati ghalihom u dan bi ksur tal-artikolu 7 u 18(d) tal-legislazzjoni sussidjarja 409.08 u ghaldaqstant bi ksur tal-kundizzjonijiet tal-licenzja skont l-artikolu 23 (1) tal-istess legislazzjoni, u cioe` bi ksur tal-artikolu (1)(b) tal-Kapitlu 409 tal-Ligijiet ta' Malta.

Il-Qorti giet mitluba sabiex f'kaz ta' htija barra li tinfliggi l-pieni stabbilita mil-Ligi, joghghobha tordna wkoll il-konfiska tal-oggetti kollha esebiti.

Il-Qorti giet mitluba li f'kaz ta' htija minbarra li tinfliggi l-pieni stabbiliti mil-Ligi, tordna lill-imsemmija persuni sabiex ihallsu l-ispejjez li ghandhom x'jaqsmu mal-hatra tal-esperti, jekk ikun il-kaz, ai termini tal-Artikolu 533 tal-Kap. 9 tal-Ligijiet ta' Malta.

Rat id-dokumenti esebiti;

Semghet lill-imputat jammetti l-imputazzjonijiet dedotti fil-konfront tieghu, liema ammissjoni giet rikonfermata wara li l-Qorti tatu zmien biex jikkonsidra l-istess ammissjoni;

Semghet lill-prosekuzzjoni u lid-difiza jitrattaw dwar il-piena.

### **Ikkunsidrat:**

Illi l-imputat ammetta l-imputazzjonijiet dedotti fil-konfront tieghu. Wara li l-Qorti hadet in konsiderazzjoni l-istess ammissjoni u rat id-dokumentazzjoni esebita, hija sodisfatta li l-imputazzjonijiet jirrizultaw ippruvati.

Illi fir-rigward tal-piena, il-Qorti hadet in konsiderazzjoni l-ammissjoni bikrija tal-imputat u wkoll il-fedina penali tieghu.

## **DECIDE**

Ghaldaqstant, il-Qorti wara li rat l-artikolu 7 (1) u 9 tal-Kapitolu 63 tal-Ligijiet ta' Malta u Regolament 7 tal-Legislazzjoni Sussidjarja 409.08, qieghda tiddikjara lill-imputat **Carmel Schembri** hati tal-imputazzjonijiet dedotti fil-konfront tieghu u tikkundannah ghal **erbatax (14)-il xahar prigunerija li b'applikazzjoni tal-artikolu 28A (1) tal-Kap 9 tal-Ligijiet ta' Malta qeghdin jigu sospizi ghal erba' (4) snin mil-lum. In oltre, il-Qorti qieghda tikkundanna lill-imputat ghall-hlas ta' multa ta' elf u hames mitt ewro (€1,500).**

Il-Qorti spjegat lill-imputat fi kliem ordinarju ai termini tal-artikolu 28A (4) tal-Kapitolu 9 tal-Ligijiet ta' Malta l-import ta' din is-sentenza u x'jigri jekk jikkommetti reat iehor punibbli bi prigunerija fi zmien erba' (4) snin mil-lum.

Finalment il-Qorti tordna t-thassir tal-licenzji mizmuma mill-hati relatati mal-fondi Erot Massage fi Triq il-Hgejjeg, San Pawl il-Bahar, Silver Moon Massage fi Triq Hal-Qormi, Hamrun u Matson Massage fi Triq il-Karmnu, Hal-Luqa.

**Dr. Charmaine Galea**  
**Magistrat**

Diane Gatt  
Deputat Registratur